



**धर्मप्रांतीय उपासना आयोग, वसई**  
**सामान्य काळातील विसावा रविवार – न्याय रविवार**  
**२० ऑगस्ट २०२३**  
**विश्वासू लोकांच्या प्रार्थना**

**धर्मगुरु :** वंधू आणि भगिनीं म्हणून ग्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

**प्रतिसाद :** प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना सामाजिक न्याय प्रस्थापित करण्यासाठी पवित्र आत्याची विशेष कृपा व चांगल्या आरोग्याची देणगी लाभावी म्हणून आपण प्रार्थना करू या .
  २. आपल्या राजकीय नेत्यांनी व अधिका-यांनी देशाचा कारभार पाहताना जात, धर्म व पक्ष याकडे लक्ष न देता समाजात न्याय प्रस्थापित करून निरपराधी नागरिकांवरील अत्याचार दूर करावेत म्हणून आपण प्रार्थना करू या .
  ३. आजच्या शुभवर्तमानात प्रभू येशू ग्रिस्त कनानी स्त्रीच्या विश्वासामुळे तिच्या मुलीला वरे करतात . शास्त्र वाचन व प्रार्थनेद्वारे प्रभूवरील आपला विश्वास अधिक दृढ व्हावा व त्याच्यावर आपल्याला पूर्णपणे विसंबून राहता यावे म्हणून आपण प्रार्थना करू या .
  ४. आज न्याय रविवार पाळत असताना समाजातील सर्व स्तरावर न्याय प्रस्थापित व्हावा, कुटुंबातील न्यायी व शिस्तपूर्ण जीवनाद्वारे तरुणांनी समानता, शांती व न्यायाचा तेजोमय दीप प्रज्वलित ठेवावा म्हणून आपण प्रार्थना करू या .
  ५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, सर्व देशभर विशेष करून मणिपूर येथे जातीय सलोखा निर्माण व्हावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .
- थोडावेळ शांत राहून आपण आपल्या वैयक्तिक व कौटुंबिक हेतूंसाठी प्रार्थना करू या .

**धर्मगुरु :** हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो . आमेन .